



# छत्रपति शाहूजी महाराज विश्वविद्यालय

## प्रेस विज्ञप्ति

कल्याणपुर, कानपुर

उत्तर प्रदेश-208024

दिनांक: 09-12-2021

आज दिनांक- 09/12/2021 को छत्रपति शाहूजी महाराज वि.वि. के काउन्सिल हॉल में कुलपति प्रो. विनय कुमार पाठक की अध्यक्षता में नई शिक्षा नीति- 2020 के प्रावधानों को लागू करने के विषय पर वि.वि. से संबद्ध कॉलेजों के प्राचार्यों और प्रतिनिधियों को संबोधित किया।

कुलपति प्रो. विनय कुमार पाठक ने अपने संबोधन में गुणवत्तापूर्ण शोध करने की बात कही। साथ ही नई शिक्षा नीति- 2020 के लागू होने और पारदर्शी तथा निष्पक्ष तरीके से परीक्षा आयोजित करने पर जोर दिया। उन्होंने विश्वविद्यालय से संबद्ध कॉलेजों के छात्रों के लिए अध्ययन और खेल सुविधाओं को और बेहतर करने की बात कही।

परीक्षा नियंत्रक डॉ. अंजनी कुमार मिश्र ने कहा महाविद्यालयों को परीक्षा केंद्र बनने के लिए कैमरे की व्यवस्था और संचार माध्यमों को अपडेट करने के लिए कहा। उन्होंने तकनीकी सुधार की आवश्यकताओं पर भी जोर दिया, जिससे परीक्षा और परिणाम सही समय पर घोषित किए जा सकें। साथ ही उन्होंने जनवरी में सेमेस्टर परीक्षा आयोजित करने की भी बात कही।

डीन ऑफ रिसर्च प्रो. वर्षा गुप्ता ने कॉलेजों से माईनर रिसर्च प्रोजेक्ट्स में भाग लेने को कहा। उन्होंने बताया कि चयनित प्रस्ताव को सीवी रमन, माईनर रिसर्च प्रोजेक्ट के तहत 1 वर्ष की अवधि के लिए 1 लाख का अनुदान प्रदान किया जाएगा। साथ ही उन्होंने कॉलेजों को यूजी और पीजी के छात्र-छात्रों के लिए माईनर रिसर्च प्रोजेक्ट्स कार्य शुरू करने की भी सलाह दी, जिससे वे शोध कार्यों का अनुभव प्राप्त कर सकें।

डीन ऑफ एकेडमिक्स डॉ. अंशु यादव ने कहा कि कॉलेजों को गुणवत्तापूर्ण शोध कार्य करने का प्रयास करना चाहिए। साथ ही उन्होंने यह भी बताया कि इस सत्र से

नई शिक्षा नीति- 2020 के अनुसार सेमेस्टर प्रणाली के अनुसार परीक्षाएं आयोजित की जाएगी।

इस बैठक का संचालन करते हुए सी.डी.सी निदेशक डॉ. आर.के. द्विवेदी ने कहा कि सभी कॉलेज नैक मान्यता प्राप्त हो। बैठक के अंत उपस्थित सभी पैनलस्ट ने वि.वि. से संबद्ध कॉलेजों के प्रतिनिधियों के प्रश्नों के उत्तर देते हुए उनकी शंकाएं दूर की।